

கலைஞர்
100
1924 - 2024

மூரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 219 - திருவள்ளூர் ஆண்டு 2055 - பங்குனி 07 - புதன்கிழமை 20 மார்ச் 2024 - திருச்சி ★★ 8 பக்கங்கள் Established : 10.8.1942 - Volume : 82 - Issue 219 : Thiruvalluvar Year - 2055 - Panguni 07 - Wednesday 20 March 2024 - Trichy ★★ 8 Pages ₹ 5.00



சென்னை, அண்ணா அறிவாலயத்தில், நேற்று முன்தினம் (18.3.2024) நாடாளுமன்ற மக்களவை தேர்தலில் காங்கிரஸ் கட்சி போட்டியிடும் 10 (பத்து) தொகுதிகள் தீர்மானிக்கப்பட்டு அதற்கான ஒப்பந்தத்தில் கமுகத் தலைவரும், தமிழ்நாடு முதலமைச்சருமான மு.க. ஸ்டாலின் அவர்களும், தமிழ்நாடு காங்கிரஸ் கமிட்டித் தலைவர் கு. செல்வப்பெருந்தகை அவர்களும் கையெழுத்திட்டனர். இந்நிகழ்வின்போது, கமுகப் பொதுச் செயலாளரும், நீர்வளத்துறை அமைச்சருமான துரைமுருகன், முதன்மைச் செயலாளரும், நகராட்சி நிர்வாகத் துறை அமைச்சருமான கே.என். நேரு, கமுக பொருளாளரும், நாடாளுமன்ற உறுப்பினருமான டி.ஆர். பாலு, துணை பொதுச் செயலாளர்கள் முன்னாள் அமைச்சர் முனைவர் க. பொன்முடி, நாடாளுமன்ற உறுப்பினர் ஆ.ராசா, அமைப்புச் செயலாளர் ஆர்.எஸ். பாரதி, அமைச்சர்கள் எ.வ. வேலு, எம்.ஆர்.கே. பன்னீர்செல்வம், நாடாளுமன்ற உறுப்பினர் திருச்சி சிவா, தமிழ்நாடு காங்கிரஸ் கமிட்டியின் முன்னாள் தலைவர்கள் ஈ.வி.கே.எஸ். இளங்கோவன், கே.வி. தங்கபாலு, காங்கிரஸ் சட்டமன்ற கட்சித் தலைவர் எஸ்.ராஜேஷ் குமார் மற்றும் காங்கிரஸ் கட்சியின் நிர்வாகிகள் உள்ளனர்.



சென்னை, அண்ணா அறிவாலயத்தில், நேற்று முன்தினம் (18.3.2024) நாடாளுமன்ற மக்களவை தேர்தலில் மறுமலர்ச்சி திராவிட முன்னேற்றக் கழகம் போட்டியிடும் ஒரு தொகுதி தீர்மானிக்கப்பட்டு அதற்கான ஒப்பந்தத்தில் கமுகத் தலைவரும், தமிழ்நாடு முதலமைச்சருமான மு.க. ஸ்டாலின் அவர்களும், மறுமலர்ச்சி திராவிட முன்னேற்றக் கழகத்தின் பொதுச் செயலாளரும், நாடாளுமன்ற உறுப்பினருமான வைகோ அவர்களும் கையெழுத்திட்டனர். இந்நிகழ்வின்போது, கமுகப் பொதுச் செயலாளரும், நீர்வளத்துறை அமைச்சருமான துரைமுருகன், முதன்மைச் செயலாளரும், நகராட்சி நிர்வாகத் துறை அமைச்சருமான கே.என். நேரு, கமுக பொருளாளரும், நாடாளுமன்ற உறுப்பினருமான டி.ஆர்.பாலு, துணை பொதுச் செயலாளர்கள் முன்னாள் அமைச்சர் முனைவர் க.பொன்முடி, நாடாளுமன்ற உறுப்பினர் ஆ.ராசா, பொதுப்பணித் துறை அமைச்சர் எ.வ. வேலு, மறுமலர்ச்சி திராவிட முன்னேற்றக் கழகத் தலைமைக் கழக செயலாளர் துரை வையாபுரி, துணை பொதுச் செயலாளர் மல்லை சத்யா மற்றும் நிர்வாகிகள் உள்ளனர்.

தேர்தல் பத்திர வழக்கில் - 21ஆம் தேதிக்குள் முழு விபரங்களும் தர வேண்டும்!

எஸ்.பி.ஐ. செயல்பாடு நேர்மையாக இல்லை!

உச்சநீதிமன்றம் அதிருப்தி! சரமாரி கேள்வி!

புதுடெல்லி, மார்ச் 20-

தேர்தல் பத்திர வழக்கில் எஸ்.பி.ஐ. செயல்பாடு நேர்மையாக இல்லை என உச்சநீதிமன்றம் அதிருப்தி தெரிவித்துள்ளது.

தேர்தல் பத்திரங்கள் மூலம் அரசியல் கட்சிகளுக்கு நன்கொடை வழங்கும் திட்டத்தை ஒன்றிய பா.ஜ. அரசு கடந்த 2018ல் அறிமுகம் செய்தது. கருப்பு பணத்தை ஒழிக்க உதவும் என்ற முழுக்கத்தோடு அறிமுகப்படுத்தப்பட்ட இந்த திட்டத்தின் கீழ், ஒரு கட்சிக்கு யார், யார்? நிதி கொடுத்தார்கள் என்ற விவரம் ரகசியமாக வைக்கப்பட்டிருந்தது.

ஆளும் பா.ஜ. பெரிய தொழில் நிறுவனங்களை மிரட்டி தேர்தல் பத்திரங்கள் மூலம் நிதி வசூலிப்பதாக புகார்கள் எழுந்தது. இதனால் தேர்தல் பத்திரம் திட்டத்தை ரத்து செய்ய வேண்டும் என்று உச்சநீதிமன்றத்தில் வழக்குத் தொடரப்பட்டது. இந்த வழக்கை விசாரித்த உச்ச நீதிமன்ற அரசியல் சாசனப் பேஞ்சு, தேர்தல் பத்திரம் திட்டத்தை ரத்து செய்ததோடு, இதுவரை தேர்தல் பத்திரங்கள் மூலம் அரசியல் கட்சிகள் பெற்ற நிதி குறித்த முழு விவரத்தையும் மார்ச் 6ம் தேதிக்குள் தேர்தல் ஆணையத்திடம் சமர்ப்பிக்க எஸ்.பி.ஐ. வங்கிக்கு உத்தரவிட்டது.

ஆனால், பல தரவுகளை சேகரிக்க



வேண்டி இருப்பதால் ஜீன் மாதம் வரை கால அவகாசம் கேட்டு உச்ச நீதிமன்றத்தில் எஸ்.பி.ஐ மீண்டும் முறை யிட்டது. இதற்கு கடும் கண்டனம் தெரிவித்த உச்ச நீதிமன்றம், கடந்த 12ம் தேதி தன்னிடம் உள்ள தரவுகளை தேர்தல் ஆணையத்திடம் எஸ்.பி.ஐ. வழங்க வேண்டும். 15ம் தேதிக்குள் அந்த விவரங்கள் தேர்தல் ஆணைய இணைய தளத்தில் வெளியிடப்பட வேண்டும் என்று நீதிபதிகள் உத்தரவிட்டனர்.

இதையடுத்து, எஸ்.பி.ஐ வழங்கிய 763 பக்க ஆவண தரவுகளை தேர்தல் ஆணையம் கடந்த 13ம் தேதி இணைய தளத்தில் வெளியிட்டது. இதில், கம்பெனிகள் தேர்தல் பத்திரங்கள் வாங்கிய தேதி, தொகை பற்றிய விவரம் தனியாகவும், அரசியல் கட்சிகள் அதை வாங்கியில் சமர்ப்பித்த தேதி, தொகை விவரம் தனியாகவும் இருந்தது. எந்தக் கட்சிக்கு எந்தக் கம்பெனி நிதி கொடுத்தது என்

பதை கண்டுபிடிப்பதை தடுக்க தேர்தல் பத்திரத்தின் எண் எங்கேயும் குறிப்பிடப்படவில்லை. இந்த நிலையில் மேற்கண்ட வழக்கு உச்சநீதிமன்றத்தில் நேற்று முன்தினம் மீண்டும் விசாரணைக்கு வந்தது.

உச்சநீதிமன்றம் அதிருப்தி

அப்போது தலைமை நீதிபதி பிறப்பித்த உத்தரவில் குறிப்பிட்டதாவது, “ஒவ்வொரு பத்திரத்திலும் உள்ள எண்ணையும் ஏன் SBI இன்னும் தெரிவிக்கவில்லை? உச்சநீதிமன்றம் ஏற்கனவே அளித்த தீர்ப்புப்படி பத்திர எண்களை வெளியிட வேண்டும். தேர்தல் பத்திரங்கள் சார்ந்த அனைத்து விவரங்களையும் வெளியிட வேண்டும் என்பதையே நாங்கள் விரும்புகிறோம்.

ஒவ்வொரு பத்திரத்திலும் உள்ள தனி அடையாள எண்ணை கட்டாயம் வெளியிட வேண்டும். மறைக்கக்கூடிய அனைத்துத் தகவல்களையும் SBI வெளியிட வேண்டும். தேர்தல் பத்திர வழக்கில் SBIன் செயல்பாடு நேர்மையானதாக இல்லை. தேர்தல் பத்திர வழக்கின் தீர்ப்பை செயல்படுத்துவதில் எஸ்.பி.ஐ. வங்கியின் அனுகூலமுறை சரியில்லை. உச்சநீதிமன்றத்தின் முழு தீர்ப்பை செயல்படுத்த வேண்டியது எஸ்.பி.ஐ. வங்கியின் முழு கடமை.

தேர்தல் பத்திர ரகசிய எண்ணை

வெளியிடுவது

தொடர்பாக

மார்ச் 21-ஆம் தேதி மாலை 5 மணிக்குள் எஸ்.பி.ஐ. பிரமாணப்பத்திரம் தாக்கல் செய்ய வேண்டும்.

எந்தத் தரவுகளும் விடுபடவில்லை என்று எழுத்துப்பூர்வமாக எஸ்.பி.ஐ. பிரமாணப் பத்திரம் தாக்கல் செய்ய வேண்டும். பத்திரம் வாங்கப்பட்ட தேதி, பெயர், சீரியல் எண்கள், ஆல்பா நியூமரிக் எண்கள் உள்ளிட்ட அனைத்தையும் வெளியிட வேண்டும். எஸ்.பி.ஐ. தாக்கல் செய்ய உடன் தேர்தல் ஆணையம் அதன் இணையதளத்தில் பதிவேற்ற வேண்டும்.”

இவ்வாறு தலைமை நீதிபதி உத்தரவிட்டார்.

தமிழ்நாடு முழுவதும்

தேர்தல் பறக்கும் படல அதிரடி சோதனை!

சென்னை, மார்ச் 20- தேர்தல் விதிமுறைகள் அமலில் இருக்கும் நிலையில் மதுரையிலிருந்து கோவை கொண்டு செல் லப்பட்ட ரூ.15 லட்சம் மதிப்புள்ள 13 கிலோ வெள்ளி பொருட்கள் தாரா புரத்தில் பறிமுதல் செய்யப்பட்டுள்ளன. நாடாளுமன்றத் தேர்தல் தேதி அறிவிக்கப்பட்டிருக்கும் நிலையில் தேர்தல் நடத்தை விதிகள் உடனடியாக அமலுக்கு வந்தன. வாக்காளர்களுக்கு பணம், பரிசுப்பொருட்கள் விநியோகிப்பதை தடுப்பதற்காக அமைக்கப்பட்டிருக்கும் தேர்தல் பறக்கும் படையினர் கடந்த 2 நாட்களில் உரிய ஆவணங்கள் இன்றி கொண்டு செல்லப்பட்ட ரூ.2 கோடி ரொக்கத்தையும் பறிமுதல் செய்துள்ளனர்.

ராஜஸ்தானில் அதிகவேக விரைவு

ரயில் பெட்டிகள் தடம்புரண்டு விபத்து!

ஜெய்ப்பூர், மார்ச் 20- ராஜஸ்தான் மாநிலம் அஜமீர் அருகே அதிகவேக விரைவு ரயிலின் நான்கு பெட்டிகள் தடம்புரண்டு விபத்துக்குள்ளாகி யிருக்கிறது. சபர்மதி - ஆக்ரா இடையே இயக்கப்பட்டு வரும் அதிவேக விரைவு ரயிலின் இரட்டை மரபுக் பெட்டிகள் தடம்புரண்டு விபத்துக்குள்ளாகி தாசு செய்திகள் தெரிவிக்கின்றன.

திங்கள்கிழமை அதிகாலை மதார் ரயில் நிலையம் அருகே இந்த விபத்து நிகழ்ந்துள்ளது. இதில் உயிரிழப்பு ஏதும் இல்லை என்று தகவல்கள் தெரிவிக்கின்றன. விபத்து பகுதியில் மீட்புப் பணிகள் நடந்து வருகின்றன. காயமடைந்த பயணிகள் அருகில் உள்ள மருத்துவமனைகளில் சிகிச்சைக்காக அனுமதிக்கப்பட்டுள்ளனர்.

தேர்தல் பத்திரங்கள் மூலம்

பா.ஜ.க. பெற்ற தொகை ரூ.8,250 கோடி!

தேர்தல் ஆணைய இணையதளத்தில் தகவல்!

புதுடெல்லி, மார்ச் 20-

தேர்தல் பத்திரங்கள் தொடர்பான புதிய ஆவணங்களை தேர்தல் ஆணையம் தனது இணையதளத்தில் வெளியிட்டது.

இதன்படி, தேர்தல் பத்திரங்கள் மூலம் ரூ.8,250 கோடியை ஒன்றியத்தில் ஆளும் பா.ஜ. வசூலித்துள்ளது அம்பலமாகியுள்ளது.

தேர்தல் பத்திரங்கள் மூலம் அரசியல் கட்சிகளுக்கு நன்கொடை வழங்கும் திட்டத்தை ஒன்றிய பா.ஜ. அரசு கடந்த 2018ல் அறிமுகம் செய்தது. கருப்பு பணத்தை ஒழிக்க உதவும் என்ற குறிப்பிட்டு அறிமுகப்படுத்தப்பட்ட இந்த திட்டத்தின் கீழ், ஒரு கட்சிக்கு யார், யார்? நிதி கொடுத்தார்கள் என்ற விவரம் ரகசியமாக வைக்கப்பட்டிருந்தது.

ஆளும் பா.ஜ. பெரிய தொழில் நிறுவனங்களை மிரட்டி தேர்தல் பத்திரங்கள் மூலம் நிதி வசூலிப்பதாக புகார்கள் எழுந்தன. இதனால் தேர்தல் பத்திரம் திட்டத்தை ரத்து செய்ய வேண்டும் என்று உச்சநீதிமன்றத்தில் வழக்குத் தொடரப்பட்டது. இந்த வழக்கை விசாரித்த உச்சநீதிமன்ற அரசியல் சாசனப் பேஞ்சு கடந்த மாதம் 15ம் தேதி தீர்ப்பளித்தது.

அப்போது, தேர்தல் பத்திரம் திட்டத்தை ரத்து செய்ததோடு, இதுவரை தேர்தல் பத்திரங்கள் மூலம் அரசியல் கட்சிகள் பெற்ற நிதி குறித்த முழு விவரத்தையும் மார்ச் 6ம் தேதிக்குள் தேர்தல் ஆணையத்திடம் சமர்ப்பிக்க எஸ்.பி.ஐ. வங்கிக்கு உத்தரவிட்டது.

ஆனால், பல தரவுகளை சேக

ரிக் வேண்டி இருப்பதால் ஜூன்

மாதம் வரை கால அவகாசம் கேட்டு உச்சநீதிமன்றத்தில் எஸ்.பி.ஐ. மீண்டும் முறையிட்டது. இதற்கு கடும் கண்டனம் தெரிவித்த உச்சநீதிமன்றம், கடந்த 12ம் தேதி தன்னிடம் உள்ள தரவுகளை தேர்தல் ஆணையத்திடம் எஸ்.பி.ஐ. வழங்க வேண்டும். 15ம் தேதிக்குள் அந்த விவரங்கள் தேர்தல் ஆணைய இணைய தளத்தில் வெளியிடப்பட வேண்டும் என்று நீதிபதிகள் உத்தரவிட்டனர்.

இதையடுத்து, எஸ்.பி.ஐ. வழங்கிய 763 பக்க ஆவண தரவுகளை தேர்தல் ஆணையம் கடந்த 13ம் தேதி இணைய தளத்தில் வெளியிட்டது. இதில், கம்பெனிகள் தேர்தல் பத்திரங்கள் வாங்கிய தேதி, தொகை பற்றிய விவரம் தனியாகவும், அரசியல் கட்சிகள் அதை வாங்கியில் சமர்ப்பித்த தேதி, தொகை விவரம் தனியாகவும், அரசியல் கட்சிகள் பெனி நிதி கொடுத்தது என்பதை கண்டுபிடிப்பதை தடுக்க தேர்தல் பத்திரத்தின் எண் எங்கேயும் குறிப்பிடப்படவில்லை.

கடந்த 2019 ஏப்ரல் 12ம் தேதி முதல் தீர்ப்பு வெளியான கடந்த பிப்ரவரி 15ம் தேதி வரையில் விறை தேர்தல் பத்திரங்கள் குறித்த தகவல்கள் அதில் இடம் பெற்றிருந்தன. அதன்படி, மொத்தம் ரூ.6,060 கோடி மதிப்பிலான தேர்தல் பத்திரங்களை பா.ஜ. பெற்றிருந்தது தெரியவந்தது. இந்த வழக்கு கடந்த நவம்பர் மாதம் 2ம் தேதி விசாரணைக்கு வந்தபோது, கடந்த செப்டம்பர் 30ம் தேதி வரை தேர்தல் பத்திரங்கள் மூலம் அரசியல்

கட்சிகள் பெற்ற நிதி விவரத்தை அவர்களிடம் இருந்து பெற்று தாக்கல் செய்ய தேர்தல் ஆணையத்துக்கு உத்தரவிட்டிருந்தது.

வசூலான தொகையில்

50% பா.ஜ.க.வுக்கு வந்துள்ளது! அரசியல் கட்சிகள் தேர்தல் பத்திரங்கள் குறித்த அனுப்பிய தபால்களை சீல் உடைக்காமல் உச்சநீதிமன்றத்தில் தேர்தல் ஆணையம் தாக்கல் செய்தது. இந்த தபால்களை உச்சநீதிமன்ற பதிவுத் துறை தேர்தல் ஆணையத்திடம் ஒப்படைத்தது.

அதில் இருந்து விவரங்களை தேர்தல் ஆணையம் தனது இணையதளத்தில் பதிவேற்றம் செய்தது.

நூற்றுக்கணக்கான பக்கங்களை கொண்ட இந்த ஆவணங்களில் ஒவ்வொரு கட்டியும் அளித்த விவரங்கள் இருந்தன. இதன்படி ஒன்றியத்தில் ஆளும் பா.ஜ.வுக்கு அதிகபட்சமாக ரூ. 6,986 கோடி வசூலித்திருந்தது. இதில், ரூ.2,190 கோடி திட்டம் துவங்கிய 2018 மார்ச் முதல் 2019 ஏப்ரல் 11ம் தேதி வரை வசூலாகியிருந்தது. அதே நேரத்தில் ஏற்கனவே உள்ள தரவுகளின்படி 2019 ஏப்ரல் 12ம் தேதி முதல் திட்டம் ரத்து செய்யப்பட்ட தேதி வரை பா.ஜ.வுக்கு ரூ.6,060 கோடி வசூலாகியிருந்தது. இதன்படி, தேர்தல் பத்திரங்கள் மூலம் மொத்தம் ரூ.8,250 கோடியை பா.ஜ. மட்டும் வசூலித்தது அம்பலமாகி உள்ளது. தேர்தல் பத்திரங்கள் மூலம் வசூலான மொத்தம் ரூ.16,518 கோடியில் சுமார் 50 சதவீதம் பா.ஜ.வுக்கு வந்துள்ளது குறிப்பிடத்தக்கது.

பொன்முடிக்கு அமைச்சராகப் பதவிப் பிரமாணம் செய்து வைக்க மறுக்கும்

ஆளுநர் ஆர்.என்.ரவிக்கு எதிராக உச்சநீதிமன்றத்தில் தமிழ்நாடு அரசு மனு!

புதுடெல்லி, மார்ச் 19 -

உயர்கல்வித் துறை அமைச்சராக இருந்த பொன்முடிக்கு எதிரான சொத்து வழக்கில், உயர்நீதிமன்றம் அளித்த தீர்ப்பை உச்சநீதிமன்றம் நிறுத்தி வைத்து உத்தரவிட்டது. இதன்மூலம், அவர் திருக்கோவிலூர் எம்.எல்.ஏ. வாக தொடர்வதாக அறிவிக்கப்பட்டது.

இதனைத் தொடர்ந்து பொன்முடியை அமைச்சராக பதவிப் பிரமாணம் செய்து வைக்குமாறு ஆளுநர் ஆர்.என். ரவிக்கு முதலமைச்சர் மு.க.ஸ்டாலின் அவர்கள் பரிந்துரை செய்தார். முதல

மைச்சர் பரிந்துரை கடிதம் எழுதிய மனு நாள் ஆளுநர் டெல்லி புறப்பட்டுச் சென்றார். ஏற்கனவே நிச்சயிக்கப்பட்ட பணிகள் காரணமாக அவர் டெல்லிச் சென்றதாக ஆளுநர் மாளிகை விளக்கம் அளித்தது. நேற்று முன்தினம் சென்னை திரும்பிய ஆளுநர், முதலமைச்சரின் பரிந்துரையை ஏற்க மறுத்து கடிதம் அனுப்பினார்.

இந்நிலையில், பொன்முடிக்கு அமைச்சராக பதவிப் பிரமாணம் செய்து வைக்க மறுக்கும் ஆளுநருக்கு எதிராக உச்சநீதிமன்றத்தில் தமிழ்நாடு அரசு மனு தாக்கல் செய்துள்ளது. ஆளு

நரின் செயல் அரசியல் சாசன பிரிவு 164க்கு எதிரானது என்றும், ஆளுநர் தனியாக ஒரு அரசை நடத்த முயற்சிப்பதாகவும் தமிழ்நாடு அரசின் மனுவில் குறிப்பிடப்பட்டுள்ளது. இந்த மனுவை அவசர வழக்காக விசாரிக்க வேண்டும் என தலைமை நீதிபதி அமர்வில் மூத்த வழக்கறிஞர்கள் அபிஷேக் சிங்வி, வில்சன் ஆகியோர் முறையீடு செய்தனர்.

அப்போது, இந்த மனுவை மின்னஞ்சல் செய்யுமாறு கூறிய தலைமை நீதிபதி, இதனை விரைந்து விசாரிப்பது குறித்து பரிசீலிப்பதாகத் தெரிவித்தார்.